

ರಾಜ್ಯ ರಸ್ತೆ ಸಾರಿಗೆ ನಿಗಮದಲ್ಲಿ ನಿರ್ವಾಹಕ ಹಾಗೂ ಸಹಾಯಕರ ನೇಮಕಾತಿ

೭೮. ಶ್ರೀ ಜ್ಞಾನದೇವ ದೊಡ್ಡ ಮೇಟಿ (ರೋಣ).—ಮಾನ್ಯ ಸಾರಿಗೆ ಹಾಗೂ ವಸತಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ರಾಜ್ಯ ರಸ್ತೆ ಸಾರಿಗೆ ನಿಗಮದಲ್ಲಿ ವಿವಿಧ ವಿಭಾಗೀಯ ವ್ಯಕ್ತಿಗಳಲ್ಲಿ ನಡೆಯುವ ನಿರ್ವಾಹಕ ಹಾಗೂ 'ಬಿ' ದರ್ಜೆಯ ಸಹಾಯಕರುಗಳ ಆಯ್ಕೆಗೆ ಸಂಬಂಧಿಸಿದಂತೆ ಯಾವುದೇದರೂ ನಿಯಮಾವಳಿಗಳೇನಾದರೂ ಇವೆಯೇ ?

(ಆ) ಮೇಲ್ಕಂಡ ಹುದ್ದೆಗಳ ಪ್ರತಿ ಬಹುಪಾಲು ಹುದ್ದೆಗಳು ಇಲಾಖೆಯಲ್ಲಿಯೇ ಮುಖ್ಯ ಹುದ್ದೆಗಳಲ್ಲಿರುವವರ ಸಂಬಂಧಿಗಳೇ ಹೋಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

(ಇ) ಹಾಗಿದ್ದಲ್ಲಿ ಈ ಬಗ್ಗೆ ಸರಕಾರ ಯಾವ ಕ್ರಮ ಕೈಗೊಂಡಿದೆ ?

ಶ್ರೀ ಎಂ. ಪಿ. ಪ್ರಕಾಶ್ (ಸಾರಿಗೆ ಮತ್ತು ವಸತಿ ರಾಜ್ಯ ಸಚಿವರು).—

(ಅ) ಇವೆ. ಈ ನೇಮಕಾತಿಗಳು ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ೧೯೮೨ರ ನಿಯಮ ಮತ್ತು ನೇಮಕ ನಿಯಮಾವಳಿಗಳ ಪ್ರಕಾರ ನಡೆಯುತ್ತದೆ.

(ಆ) ಇಂತಹ ಯಾವುದೇ ಪ್ರಕರಣ ಸರ್ಕಾರದ ಗಮನಕ್ಕೆ ಬಂದಿಲ್ಲ.

(ಇ) ಮೇಲಿನ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಉತ್ತರ ಕನ್ನಡ ಜಿಲ್ಲೆಯ ಪುರಸಭಾ ನೌಕರರ ವರ್ಗಾವಣೆ

೭೯. ಶ್ರೀ ಆರ್. ಎನ್. ನಾಯ್ಕ (ಬೆಂಗಳೂರು).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಉತ್ತರ ಕನ್ನಡ ಜಿಲ್ಲೆಯ ಪುರಸಭೆ ಕಛೇರಿಗಳಲ್ಲಿ ಐದು ವರ್ಷಗಳಿಗಿಂತ ಹೆಚ್ಚು ಸೇವೆ ಸಲ್ಲಿಸಿದ ನೌಕರರ ಸಂಖ್ಯೆ ಎಷ್ಟು ?

(ಆ) ಅಂಥವರನ್ನು ಬೇರೆ ಕಡೆಗೆ ವರ್ಗಾಯಿಸಲು ತೊಂದರೆ ಇದೆಯೇ ? ಹಾಗಿದ್ದಲ್ಲಿ ಅವರನ್ನು ವರ್ಗಾಯಿಸಲಾಗುವುದೇ ?

ಶ್ರೀ ಎ. ಲಕ್ಷ್ಮೀನಾರಾಯಣ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದ ಸಚಿವರು).—

(ಅ) ೪೫

(ಆ) ಬೇರೆ ಕಡೆ ವರ್ಗಾಯಿಸಲು ತೊಂದರೆ ಇರುವುದಿಲ್ಲ ಮತ್ತು ವರ್ಗಾವಣೆ ಮಾಡಬಹುದು.

ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯಿಂದ ಕಳೆದ ಐದು ವರ್ಷಗಳಲ್ಲಿ ಖರೀದಿ ಮಾಡಿದ ಬಸ್ಸುಗಳ ಸಂಖ್ಯೆ ಹಾಗೂ ಡಿಪೋವಾರು ವಿತರಣೆ

೮೦. ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಸಾರಿಗೆ ಹಾಗೂ ವಸತಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಕಳೆದ ೫ ವರ್ಷಗಳಲ್ಲಿ ಪ್ರತಿ ವರ್ಷ ಖರೀದಿಸಲಾದ ಹೊಸ ಬಸ್ಸುಗಳ ಸಂಖ್ಯೆ ಎಷ್ಟು ? ಮತ್ತು ಅವುಗಳನ್ನು ಯಾವ ಕಂಪನಿಗಳಿಂದ ಖರೀದಿಸಲಾಯಿತು ? (ಕಂಪನಿಗಳ ಹೆಸರುಗಳನ್ನು ಒದಗಿಸುವುದು).

(ಆ) ರಾಜ್ಯದಲ್ಲಿರುವ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಡಿಪೋಗಳೆಷ್ಟು ?

(ಇ) ಹೊಸ ಬಸ್ಸುಗಳನ್ನು ಯಾವ ಯಾವ ಡಿಪೋಗಳಿಗೆ ಕೊಡಲಾಗಿದೆ ? (ಡಿಪೋವಾರು ಮಾಹಿತಿಯನ್ನೊದಗಿಸುವುದು).